



Промени за одржливост

Проектот е финансиран
од Европската Унија

KONEKT



ПРАШАЊА И ОДГОВОРИ

во врска со јавниот повик за доделување грантови на ГО

П: Дали во вкупниот буџет на проектот треба да влегува и трошокот за ДДВ (дали истиот е признает трошок или ќе треба проектот да се регистрира во СЕП и УЈП и трошокот за ДДВ ќе биде изземен односно непризнает трошок?)

О: Согласно насоките во дел V 1.1 (стр.22) во Упатството за аплицирање во буџетот наведете ги трошоците без ДДВ. Успешните предлози ќе ги пријават проектите согласно процедурите во СЕП и УЈП за да можат своите набавки да ги ослободат од ДДВ.

П: Може ли во дел од активностите на предлог- проектот да се предвиди и опремување на простор со канцелариска опрема?

О: За трошоците што не спаѓаат под наведените ставки во буџетот (на пример опрема), апликантите ќе треба да дадат јасно образложение зошто е неопходно тие трошоци да се покријат од средствата од грантот при што важно е опремата да биде во сопственост и да ѝ користи на граѓанската организација. Дополнително, со повикот е овозможено овие видови трошоци, како и за оние што се изрично наведени како неподобни (во дел 1.6 стр.8 од програмата и упатството) апликантите да предвидат прибирање средства од локални донатори (и да ги прикажат во лист 2 на буџетот) и/ли да бидат покриени од партнерите на предлог проектот. Буџетот на успешните апликации ќе биде предмет на проверка и евентуални измени во фазата пред доделување на договор за грант.

О: За трошоците што не спаѓаат под наведените ставки во буџетот (на пример опрема), апликантите ќе треба да дадат јасно образложение зошто е неопходно тие трошоци да се покријат од средствата од грантот при што важно е опремата да биде во сопственост и да ѝ користи на граѓанската организација. Дополнително, со повикот е овозможено овие видови трошоци, како и за оние што се изрично наведени како неподобни (во дел 1.6 стр.8 од програмата и упатството) апликантите да предвидат прибирање средства од локални донатори (и да ги прикажат во лист 2 на буџетот) и/ли да бидат покриени од партнерите на предлог проектот. Буџетот на успешните апликации ќе биде предмет на проверка и евентуални измени во фазата пред доделување на договор за грант.

П: Дали може еден партнер од бизнисот да се појави во повеќе апликации?

О: Да, може. Нема ограничување за партнерите во врска со тоа колку апликации можат да поддржат.

П: Колкав е периодот на имплементација на проектните активности, дали да ги вклучиме и активностите за подготовка и има ли рок кога мораат да почнат проектите?



Промени за одржливост

Проектот е финансиран
од Европската Унија

КОНЕКТ



О: Периодот за имплементација е од 3 до 12 месеци. Подготовка на активностите е дел од временската рамка на реализација на активностите. Во фазата на склучувањето на договор во консултација со грантистите ќе биде прецизно утврден датумот на почеток на имплементација и соодветна динамика на активностите.

П: Дали може да се соединуваат и/или мешаат активности од двата вида на поддршка ?

О: Апликацијата мора да спаѓа во еден вид на поддршка. Сепак, отворена е можност во рамки на Поддршка II да се воспостави меѓу-секторско партнерство, но во тој случај тоа треба да е наменето за поддршка за активности за прибирање средства и активности за користење на прибраните средства/поддршка.

П: Дали има конфликт на интерес доколку лице кое е во управен одбор на апликантот се појавува и како директор кај коапликантот?

О: Не може да се побарува исто лице да зема плата и/или хонорари од двете организации. Нема ништо спорно доколку едно лице во една граѓанска организација (апликант и коапликант) е извршен директор/ка, а во друга е волонтерски член/ка на тело.

П: Колкав процент од средствата е препорачливо да биде буџетиран во ставката за човечки ресурси?

О: Повикот нема ставено ограничувања за кој процент од буџетот треба да биде на ставката човекови ресурси. Ќе се разгледува од аспект на оправданоста на користењето на човековите ресурси, а не од тоа колкав дел од буџетот припаѓаат на овој дел од буџетот. Секако, неопходно е да се предвидат трошоци за реализација на активности.

П: Дали е неопходно да се вклучи надоместок за ангажирање на волонтерите во рамки на проектот?

О: Тоа зависи од договорот меѓу организацијата и волонтерите. Повикот не предвидува ваква обврска. Сепак, доколку волонтерите се буџетска ставка (на пр. како дел од тимот) треба да се наведат и да се образложи нивниот учинок. Во текот на имплементацијата, Конект ќе даде насоки и совети како да се следи ангажманот на волонтерите. Повеќе информации околу волонтерството и регулативата во овој домен може да прочитате на а www.konekt.org.mk/volonterstvo.

П: Во однос на Поддршка I, дали е задолжителна само финансиска поддршка од бизнис партнерот или може тоа да биде и услуга/добра?

О: Финансиска поддршка не е задолжителна. Поддршката може да биде во форма на добра и услуги за што се препорачува да изразите одредена вредност (цена) што ќе ја наведете во Изјавата од бизнис партнерот и во вториот лист на буџетот.

П: Дали се бара сопствено учество?



Промени за одржливост

Проектот е финансиран
од Европската Унија

KONEKT

Apollonia
Foundation

Центар за даночна политика

Не. Повикот не предвидува обврска за сопствено учество.

П: Дали повикот поддржува хуманитарна помош?

Хуманитарна помош и градежни активности не можат да бидат покриени со средства од грантот. Сепак е дозволено е прибирање средства за таа намена (на пример во рамки на предлог проектот да се предвидат трошоци за организација на акција за собирање пари што би се користеле за купување на производи за хуманитарна помош или за градежни активности).

П: Дали е задолжително партнерите да имаат формален договор?

Не е задолжителен договор, доволна е Изјавата (со потпис и печат) во која јасно ќе е наведена поддршката од партнерот.